

50 गुना बढ़ी भारत की सौर ताकत

एक दशक में सौर ऊर्जा क्षमता 1.62 लाख मेगावाट पहुंची

नयी दिल्ली, 03 अगस्त भारत ने सौर ऊर्जा के क्षेत्र में बड़ी छलांग लगाते हुए वैश्विक स्तर पर अपनी स्थिति और मजबूत कर ली है. देश की स्थापित सौर ऊर्जा क्षमता पिछले एक दशक में करीब 50 गुना बढ़कर 1.62 लाख मेगावाट तक पहुंच गई है.

इसी तेज विस्तार के चलते भारत ने सालाना सौर ऊर्जा क्षमता में वृद्धि के मामले में अमेरिका को पीछे छोड़ते हुए दुनिया के दूसरे सबसे तेजी से बढ़ते सौर ऊर्जा बाजार का स्थान हासिल किया है. यह उपलब्धि ऐसे समय में सामने आई है, जब देश में बिजली की मांग लगातार बढ़ रही है और ऊर्जा क्षेत्र को पारंपरिक स्रोतों के साथ-साथ नवीकरणीय ऊर्जा के विस्तार



की भी जरूरत महसूस हो रही है. बिजली मंत्रालय के आंकड़ों के मुताबिक जुलाई 2026 में देश की कुल बिजली खपत 170.70 अरब यूनिट रही, जबकि जुलाई 2025 में यह 153.88 अरब यूनिट थी. इस तरह सालाना आधार पर बिजली खपत में 10.93 प्रतिशत की वृद्धि दर्ज की गई. मानसून के बावजूद बिजली की मांग में यह उछाल कई

राज्यों में बनी उच्च आर्द्रता और उमस से जुड़ा माना जा रहा है. वास्तविक तापमान अपेक्षाकृत कम होने के बावजूद अधिक नमी के कारण लोगों को गर्मी ज्यादा महसूस हुई, जिसके चलते एयर कंडीशनर, कुलर और अन्य कूलिंग उपकरणों का इस्तेमाल बढ़ा. इसका सीधा असर बिजली की खपत और मांग पर पड़ा.

पिछले दस वर्षों में सौर क्षमता में करीब 50 गुना विस्तार इस बात का संकेत है कि देश ने नवीकरणीय ऊर्जा के क्षेत्र में तेज गति से निवेश और क्षमता निर्माण किया है. बड़े सौर पार्कों से लेकर रूफटॉप सोलर और विकेंद्रीकृत बिजली उत्पादन तक, सौर ऊर्जा का दायरा लगातार बढ़ रहा है. सालाना क्षमता वृद्धि के मामले में अमेरिका को पीछे छोड़ना भारत के लिए इसलिए भी महत्वपूर्ण है, क्योंकि इससे वैश्विक सौर ऊर्जा बाजार में देश की बढ़ती हिस्सेदारी और निवेश क्षमता का संकेत मिलता है.

पश्चिम एशिया संकट से 18,150 करोड़ का नुकसान

नयी दिल्ली, 03 अगस्त पश्चिम एशिया संकट के कारण सार्वजनिक तेल विपणन कंपनियों को चालू वित्त वर्ष की पहली तिमाही में एकल आधार पर 18,150 करोड़ रुपये का शुद्ध नुकसान हुआ.पश्चिम एशिया संकट की शुरुआत इस साल 28 फरवरी को अमेरिका और इजरायल के ईरान पर हमलों के साथ हुई थी. हमले के बाद होर्मुज जलडमरूमध्य बंद होने के कारण कच्चे तेल की कीमत अचानक बढ़ गयी. इससे तेल विपणन कंपनियों की कच्चे माल की लागत बढ़ गयी. देश की तीनों सार्वजनिक तेल विपणन कंपनियों को इस कारण पहली तिमाही (अप्रैल-जून 2026) के दौरान भारी नुकसान उठाना पड़ा. इंडियन ऑयल का नुकसान 2,661 करोड़ रुपये, भारत पेट्रोलियम का 3,962 करोड़ रुपये हिंदुस्तान पेट्रोलियम का 11,526 करोड़ रुपये रहा.

भारत ने मंजूर किए 10 हजार करोड़

63 प्रस्तावों से आएंगे 10,292 करोड़ रुपये के निवेश

चीन का केवल एक करोड़ रुपये का प्रस्ताव हुआ मंजूर

नई दिल्ली, 3 अगस्त. भारत सरकार ने वित्त वर्ष 2025-26 के दौरान 10,292.67 करोड़ रुपये के प्रत्यक्ष विदेशी निवेश (एफडीआई) को मंजूरी दी है. इस दौरान कुल 63 निवेश प्रस्तावों को स्वीकृति मिली, लेकिन इनमें चीन की हिस्सेदारी बेहद सीमित रही. सरकार ने चीन से आए केवल एक निवेश प्रस्ताव को मंजूरी दी, जिसकी कुल राशि मात्र एक करोड़ रुपये है.

वहीं हांगकांग से आए 13 निवेश प्रस्तावों को स्वीकृति मिली, जिनका कुल मूल्य



610.42 करोड़ रुपये रहा. इससे स्पष्ट है कि राष्ट्रीय सुरक्षा से जुड़े नियम लागू होने के बाद चीन से भारत में आने वाले निवेश पर अब

सरकार का उद्देश्य यह सुनिश्चित करना था कि आर्थिक संकट या विशेष परिस्थितियों का लाभ उठाकर कोई विदेशी कंपनी भारतीय कंपनियों का कम कीमत पर अधिग्रहण न कर सके. इसी कारण अब ऐसे निवेश प्रस्तावों की राष्ट्रीय सुरक्षा के दृष्टिकोण से गहन जांच की जाती है सरकार की यह नीति रणनीतिक क्षेत्रों में विदेशी निवेश और राष्ट्रीय सुरक्षा के बीच संतुलन बनाए रखने की दिशा में महत्वपूर्ण कदम है. वहीं, निवेशकों के लिए भारत अब भी आकर्षक बाजार बना हुआ है, जिसका प्रमाण वित्त वर्ष 2025-26 में स्वीकृत 10 हजार करोड़ रुपये से अधिक के प्रत्यक्ष विदेशी निवेश प्रस्ताव है.

पीएफ खातों में 8.25% ब्याज जमा होना शुरू



नयी दिल्ली, 03 अगस्त कर्मचारी भविष्य निधि संगठन (ईपीएफओ) ने वित्त वर्ष 2025-26 के लिए कर्मचारी भविष्य निधि (पीएफ) खातों में 8.25 प्रतिशत वार्षिक ब्याज जमा करने की प्रक्रिया शुरू कर दी है.

केंद्रीय श्रम एवं रोजगार मंत्री मनसुख मंडाविया के अनुसार देशभर के करीब 34 करोड़ खातों में 1.44 लाख करोड़ रुपये से

अधिक की ब्याज राशि हस्तांतरित की जा रही है. ऐसे में यदि आप भी यह जानना चाहते हैं कि आपके खाते में ब्याज की राशि जमा हुई है या नहीं, तो इसे घर बैठे कुछ आसान तरीकों से तुरंत जांच सकते हैं. ईपीएफओ ने हाल ही में अपने डाटाबेस को नए डिजिटल मंच सीआईटीईएस पर स्थानांतरित किया है. इसके बाद सदस्यों की पासबुक को अद्यतन करने का कार्य तेजी से किया जा रहा है. इसी कारण कुछ खातों में ब्याज की राशि तुरंत दिखाई दे सकती है, जबकि कुछ खातों में पासबुक अपडेट होने में थोड़ा समय लग सकता है. इसलिए यदि आपके खाते में ब्याज की प्रविष्टि अभी नहीं दिख रही है तो घबराए की आवश्यकता नहीं है.

कच्चा तेल 5% से सस्ता, भारत को बड़ी राहत! मध्य-पूर्व में तनाव कम होने के संकेत से फिसली कच्चे तेल की कीमत

नयी दिल्ली, 03 अगस्त समाह के पहले कारोबारी दिन वैश्विक कच्चे तेल के बाजार से राहत भरी खबर सामने आई. मध्य-पूर्व में तनाव कम होने के संकेतों के बीच सोमवार को कच्चे तेल की कीमतों में पांच प्रतिशत से अधिक की गिरावट दर्ज की गई.

अमेरिकी राष्ट्रपति डोनाल्ड ट्रंप के उस बयान के बाद बाजार का रुख बदला, जिसमें उन्होंने ईरान के खिलाफ नए हमलों को रोकने और क्षेत्र में समझौते की दिशा में प्रगति का दावा किया. इसके बाद वैश्विक बाजार में कच्चे तेल की कीमतें तेजी से नीचे आईं.

इस गिरावट को भारत जैसे बड़े तेल आयातक देशों के लिए



सकारात्मक माना जा रहा है, क्योंकि इससे आयात बिल कम होने, तेल विपणन कंपनियों पर दबाव घटने और शेयर बाजार में निवेशकों का भरोसा मजबूत होने की संभावना है.

सोमवार सुबह डब्ल्यूआईआई (वेस्ट टेक्ससास इंटरमीडिएट) कच्चा तेल 5.20 प्रतिशत की गिरावट के साथ करीब 80.20 डॉलर प्रति बैरल पर कारोबार करता दिखा. वहीं ब्रेट कूड भी 4.79 प्रतिशत टूटकर लगभग 83.70 डॉलर प्रति बैरल पर पहुंच गया. हालांकि मौजूदा कीमतें अभी भी युद्ध से पहले के स्तर से अधिक हैं, लेकिन एक दिन में आई यह बड़ी गिरावट ऊर्जा आयात करने वाले देशों के लिए राहत का संकेत मानी जा रही है.

अब बदल सकता है यूपीआई से भुगतान का तरीका

संदिग्ध भुगतान पर ग्राहक से दोबारा मांगी जा सकती है अनुमति

ऑनलाइन धोखाधड़ी रोकने के लिए नई सुरक्षा व्यवस्था पर मंथन

नयी दिल्ली, 03 अगस्त यदि आप प्रतिदिन एकीकृत भुगतान अंतरफलक (यूपीआई) के माध्यम से धनराशि का लेनदेन करते हैं तो अपने वाले समय में भुगतान करने का तरीका बदल सकता है.

बढ़ते ऑनलाइन वित्तीय धोखाधड़ी के मामलों को देखते हुए भारतीय रिजर्व बैंक और देश के प्रमुख बैंक नई सुरक्षा व्यवस्था लागू



करने पर विचार कर रहे हैं. प्रस्तावित व्यवस्था के तहत संदिग्ध भुगतान की स्थिति में ग्राहक से दोबारा पुष्टि ली जा सकती है. पुष्टि मिलने पर ही राशि तुरंत स्थानांतरित होगी, जबकि जवाब नहीं मिलने पर भुगतान में कुछ समय की देरी हो सकती है.

बैंकों की ओर से सुझाव दिया गया है कि अतिरिक्त सुरक्षा सभी भुगतान पर लागू न होकर केवल

उन्हीं लेनदेन पर लागू हो, जिनमें धोखाधड़ी की आशंका अधिक हो. इसके तहत भुगतान करने से पहले मोबाइल स्क्रीन पर एक संदेश दिखाई दे सकता है, जिसमें ग्राहक से पूछा जाएगा कि क्या वह वास्तव में यह भुगतान करना चाहता है. यदि ग्राहक 'हाँ' का विकल्प चुनता है तो राशि तुरंत भेज दी जाएगी. यदि 'नहीं' का विकल्प चुना जाता है तो लेनदेन रद्द हो जाएगा. वहीं यदि ग्राहक कोई जवाब नहीं देता है तो राशि कुछ समय बाद लाभार्थी के खाते में पहुंचेगी. बैंकों का मानना है कि यदि हर भुगतान में अनिवार्य रूप से देरी की गई तो डिजिटल भुगतान की गति प्रभावित होगी.

रेलवे ने ढोया 14.10 करोड़ टन माल

नयी दिल्ली 03 अगस्त भारतीय रेलवे ने इस साल जुलाई महीने में 14.10 करोड़ टन से ज्यादा माल की ढुलाई की है, जो गत वर्ष के इसी महीने की तुलना में नौ प्रतिशत अधिक है.

रेलवे ने सोमवार को बताया कि इस बार जुलाई महीने में यात्री परिवहन के क्षेत्र में भी उसका प्रदर्शन शानदार रहा. रेलवे ने इस साल जुलाई महीने में 63.35 करोड़ यात्रियों को उनके गंतव्य तक पहुंचाया, जबकि पिछले साल इसी महीने में यह आंकड़ा 62.19 करोड़ था. उपनगरीय और गैर-उपनगरीय दोनों ही क्षेत्रों में यात्रियों की संख्या में बढ़ोतरी दर्ज की गयी है.



इस बार जुलाई माह के दौरान माल ढुलाई 14.13 करोड़ टन रही जबकि पिछले साल इसी महीने में यह आंकड़ा 12.97 करोड़ टन था. इस तरह सालाना आधार पर जुलाई में माल ढुलाई नौ प्रतिशत अधिक हुई. कहा गया है कि यह शानदार प्रदर्शन अर्थव्यवस्था के मुख्य क्षेत्रों की मांग और माल ढुलाई कार्य की क्षमता बेहतर करने के रेलवे के लगातार प्रयासों का परिणाम है.

शेयर बाजारों में चौतरफा लिवाली

544 अंक की बढ़त पर रहा संसेक्स

390 अंक से आगे रहा निफ्टी

मुंबई, 03 अगस्त अमेरिका और ईरान के बीच शांति वार्ता फिर शुरू होने की उम्मीद में तेजी रही और बीएसई का संसेक्स 544 अंक की बढ़त में बंद हुआ.

संसेक्स करीब 800 अंक की मजबूती के साथ खुला और अंत में पिछले कारोबारी दिवस की



तुलना में 544.39 अंक (0.70 प्रतिशत) ऊपर 78,639.03 अंक पर रहा. नेशनल स्टॉक एक्सचेंज का निफ्टी-50 सूचकांक भी 390.70 अंक यानी 1.6 प्रतिशत की तेजी के साथ 24,774.30 अंक पर पहुंच गया.अमेरिकी राष्ट्रपति डोनाल्ड ट्रंप ने कहा है कि

सोमवार से ईरान के साथ शांति वार्ता फिर से शुरू हो सकती है. इससे अंतरराष्ट्रीय बाजार में कच्चा तेल लुढ़क गया जिससे भारतीय शेयर बाजार में निवेशकों का विश्वास बढ़ा है. लंदन का ब्रेंट क्रूड वायदा आज करीब साढ़े चार प्रतिशत उतरकर 84 डॉलर प्रति बैरल पर आ गया.

वृहत बाजार में भी तेजी रही. निफ्टी मिडकैप-50 सूचकांक 1.08 फीसदी और स्मॉलकैप-100 सूचकांक 1.29 प्रतिशत मजबूत हुआ. निफ्टी मीडिया को छोड़कर सभी सूचकांक सकारात्मक बंद हुए.

समाचार विशेष

कुर्मी बनाम यादव बनाने की कवायद

लखनऊ. केंद्रीय शिक्षा मंत्री धर्मेंद्र प्रधान के इस्तीफे के बाद से प्रदेश में कुर्मी बनाम यादव राजनीति को हवा देने की कोशिशें तेज हो गई हैं. प्रदेश में एनडीए की सहयोगी सुभासपा के अध्यक्ष व मंत्री ओम प्रकाश राजभर ने कुर्मी बनाम यादव

के मुद्दे पर समाजवादी पार्टी के प्रमुख अखिलेश यादव को घेरने की कोशिश की है. उनसे पूछा है कि प्रधान यदि कुर्मी की जगह यादव होते तो वह इस्तीफा मांगते या बचाव करते.

नोट समेत अन्य प्रतियोगी परीक्षाओं में पेपर लीक होने के विरोध में युवाओं के आंदोलन के

दबाव में धर्मेंद्र प्रधान के इस्तीफे के बाद से प्रदेश की राजनीति में इसे कुर्मी बनाम यादव की तरफ मोड़ने की कवायदें चल रही हैं. चूंकि इस आंदोलन में कांग्रेस और सपा भी युवाओं के साथ खड़े थे, इसलिए सपा को कुर्मी विरोधी साबित करने के प्रयास



हैं, ताकि प्रदेश का कुर्मी मतदाता विपक्ष खासकर सपा से दूर हो जाए. प्रदेश की राजनीति में यह दोनों जातियां अहम रोल अदा करती हैं.

सपा प्रमुख को जातिवाद पर घेरने की कोशिश इसी कड़ी में मंत्री राजभर ने बुधवार को 'एक्स' पर एक पोस्ट कर सपा प्रमुख अखिलेश यादव को जातिवाद पर घेरने की कोशिश की है. राजभर ने लिखा है कि मित्र अखिलेश यादव जी, आपसे एक प्रश्न है. अगर पूर्व केंद्रीय शिक्षा मंत्री धर्मेंद्र प्रधान की जाति 'कुर्मी' की जगह 'यादव' होती तो आपका रुख क्या होता? क्या आप इस्तीफा मांगते या उनका बचाव करते? आपके उत्तर की प्रतीक्षा रहेगी, मित्र. गौरलाल है कि वर्ष 2024 के लोकसभा चुनाव में सपा कुर्मी समाज के बीच अपनी मजबूत पैठ बनाने में सफल रही थी. जिसका लाभ भी उसे मिला था. सपा के सिंबल पर कुर्मी विरादरी से सात सांसद चुने गए.

कैबिनेट से मंत्रियों की विदाई का सिलसिला

नई दिल्ली. प्रधानमंत्री नरेंद्र मोदी की कैबिनेट से मंत्रियों की विदाई का सिलसिला जारी है. अलग अलग कारणों से मंत्री इस्तीफा दे रहे हैं. कुछ और मंत्रियों का इस्तीफा होना है, जिसका इंतजार चल रहा है. हालांकि धर्मेंद्र प्रधान का इस्तीफा थोड़ी अलग परिस्थितियों में हुआ है.

इसकी तुलना यूपीए दो की सरकार में खेल मंत्री रहे सुरेश कलमाड़ी के इस्तीफे से की जा रही है. यूपीए दो की सरकार में कलमाड़ी सबसे पहले मंत्री थे, जिनको भ्रष्टाचार के आरोपों में इस्तीफा देना पड़ा था. उनके ऊपर कॉमनवेल्थ खेलों में गृहबुद्धि के



आरोप लगे थे. उसके बाद तो सिलसिला ही शुरू हो गया था. मंत्रियों के इस्तीफे और सांसदों की गिरफ्तारी का सिलसिला ऐसा चला कि पूरे देश में भ्रष्टाचार के खिलाफ आंदोलन खड़ा हो गया और कांग्रेस 2014 का चुनाव बुरी तरह से हारी. धर्मेंद्र प्रधान का इस्तीफा भ्रष्टाचार के आरोपों में

बहरहाल, प्रधान के इस्तीफे से ठीक पहले केंद्रीय मंत्री रवनीत सिंह बिंदू का इस्तीफा हुआ था. उनका इस्तीफा स्वीकार हो गया है. गौरतलब है कि वे 2024 में लोकसभा चुनाव से ठीक पहले कांग्रेस से पाला बदल कर भाजपा में गए थे और लोकसभा का चुनाव हार गए थे. इसके बावजूद उनको मंत्री बनाया गया था. बाद में राजस्थान से राज्यसभा के उपकुनाव में जीत कर उच्च सदन के सदस्य बने थे. इस बार उनको राज्यसभा की टिकट नहीं मिली है. कहा जा रहा है कि वे पंजाब में विधानसभा का चुनाव लड़ेंगे. उनसे पहले जॉर्ज कुरियन को राज्यसभा नहीं दी गई थी और उन्होंने मंत्री पद से इस्तीफा दे दिया था. वे केरल के रहने वाले हैं और उनको मध्य प्रदेश से राज्यसभा भेजा गया था. केरल के चुनाव में भाजपा हार गई. फिर कुरियन को मध्य प्रदेश से राज्यसभा नहीं भेजा गया.

नहीं हुआ है. लेकिन उनके ऊपर जिम्मेदारी के निर्वहन में अक्षमता के आरोप लगे. उनके कार्यकाल में दो बार नीट यूजी का पेपर लीक

सीपीएम ने खोजा केरल हारने का कारण

तिरुवनंतपुरम. केरल में लगातार 10 साल राज करने के बाद सीपीएम के नेतृत्व वाला गठबंधन एलडीएफ इस साल मई के चुनाव में हार गया था. उसके बाद से पार्टी में इस बात को लेकर मंथन चल रहा था कि सब कुछ ठीक था तो पार्टी क्यों हारी? इसके लिए पार्टी के बड़े नेताओं के बीच मंथन चल रहा था.

अब उसकी रिपोर्ट आ गई है. बताया जा रहा है कि सीपीएम ने विधानसभा चुनाव हारने के कारण तलाश लिए हैं. सीपीएम का मानना है कि विजयन के चेहरे पर प्रचार

केंद्रित करना चुनाव हारने का एक बड़ा कारण था. इसके अलावा विजयन की साफ्ट हिंदुत्व की नीति भी हार का कारण बनी. गौरतलब है कि केरल में कम्युनिस्ट पार्टी के अंदर हमेशा दो सत्ता केंद्र रहे हैं. प्रकाश करात एक हैं. विजयन की उनका करीबी माना जाता है. केंद्र में सीताराम येचुरी के कमजोर होने और फिर उनके निधन के बाद करात खेमा बहुत मजबूत हुआ. उधर केरल में भी विजयन के मुख्यमंत्री बनने के बाद से करात खेमे की पकड़ सत्ता और संगठन दोनों पर हो गई.

विशेष महाराष्ट्र सरकार में होंगे बड़े फेरबदल, बैठक के बाद मचा हड़कंप

शिंदे गुट के 4 मंत्रियों की छुट्टी तय ?



मुंबई. महाराष्ट्र की महायुति सरकार में जल्द ही बड़े राजनीतिक फेरबदल की अटकलें तेज हो

गई हैं. केंद्र सरकार में संभावित मंत्रिमंडल विस्तार के बाद अब राज्य मंत्रिमंडल में भी भारी उलटफेर की चर्चा जोरों पर है. इसी गहमागहमी के बीच उपमुख्यमंत्री एकनाथ शिंदे द्वारा अपने कोटे के मंत्रियों और विभिन्न महत्वपूर्ण विभागों के कामकाज की करीब दो घंटे तक गहन समीक्षा करने को राजनीतिक गलियारों में बेहद अहम माना जा रहा है.

मंत्रालय में आयोजित बैठक में डिप्टी सीएम एकनाथ शिंदे ने सभी विभागों की कार्यप्रगति का विस्तार से जायजा लिया. उन्होंने विकास कार्यों की स्थिति, लंबित परियोजनाओं, पर्याप्त बजट उपलब्ध होने के बावजूद काम में हो रही देरी तथा प्रशासनिक अड़चनों को लेकर मंत्रियों और अधिकारियों से जवाब-तलब किया. बैठक में

अंतिम चरण में पहुंच चुके विकास कार्यों को जल्द पूरा करने के निर्देश दिए गए. साथ ही आम जनता की शिकायतों की अनदेखी करने वाले विभागों पर भी नाराजगी जताई गई. शिंदे ने स्पष्ट संदेश दिया कि विकास कार्यों के लिए धन की कमी नहीं होने दी जाएगी, लेकिन काम में देरी किसी भी कीमत पर स्वीकार नहीं की जाएगी.

कुछ प्रमुख मंत्रियों के कामकाज पर जताई नाराजगी- राजनीतिक सूत्रों के मुताबिक, बैठक के दौरान कुछ मंत्रियों के कामकाज को लेकर भी असंतोष व्यक्त किया गया. चर्चा है कि दादा भुसे, संजय शिरसाट, संजय राठोड और स्वास्थ्य मंत्री प्रकाश आंबेडकर के प्रदर्शन पर शिंदे ने नाराजगी जताई है. हालांकि, इस संबंध में अभी तक कोई आधिकारिक पुष्टि नहीं हुई है.

नए चेहरों को मिल सकता है मौका

राजनीतिक हलकों में चर्चा है कि केंद्र में मंत्रिमंडल विस्तार के बाद महाराष्ट्र सरकार में भी फेरबदल किया जा सकता है. सूत्रों के अनुसार, अपेक्षाकृत कमजोर प्रदर्शन करने वाले कुछ मंत्रियों की छुट्टी हो सकती है. जबकि कुछ नए चेहरों को मंत्रिमंडल में शामिल किए जाने की संभावना भी जताई जा रही है. हालांकि, महायुति सरकार की ओर से इस संबंध में अभी तक कोई आधिकारिक घोषणा नहीं की गई है. बता दें कि पिछले कुछ दिनों में महाराष्ट्र के मुख्यमंत्री देवेंद्र फडणवीस और उपमुख्यमंत्री एकनाथ शिंदे ने कई बार दिल्ली का दौरा किया. इस दौरान केंद्रीय गृहमंत्री अमित शाह और प्रधानमंत्री नरेंद्र मोदी से मुलाकात की. इन मुलाकातों के बाद से राज्य के सियासी गलियारों में लगातार मंत्रिमंडल विस्तार को चर्चाएं हो रही है.